

सिटी न्यूज सुपरफास्ट

अमरावती

वर्ष १ अंक ६८ शनिवार दि. १ ऑगस्ट २०२६ मुल्य ३ रुपये पुष्ठे ४

RNI No.-MHAR/26/A2977

Postal Regn. No. AKL DN/283/2024-2026

http://epaper.citynewssuperfast.com

BROADBAND
आरआरसी ब्रॉडबैंड:
आता प्रत्येक घर
होईल डिजिटल!

असुर-कार्पस फाइबर ऑप्टिक नेटवर्क
स्टेबल कनेक्शन
सर्व डिजिटल सेवांसाठी
24x7 ग्राहक सेवा

असुर 80G बीटिंग रिकॉर्डचा
डिजिटल क्रांतीचा भाग व्हा

असुर ब्रॉडबैंड कनेक्शन
+91 9075019772 | +91 9075012854

चंद्रकांत पाटलांच्या मेंदूवरचे फिंगर प्रिंट बघायचेत!

राज ठाकरे यांची उच्च तंत्रशिक्षण मंत्र्यांवर टीका

प्रतिनिधी १ ऑगस्ट

मुंबई : सध्याच्या काळात नव्या जेन झी पिढीला अपेक्षित असणाऱ्या पद्धतीने विचार करायला पाहिजे. त्यासाठी जुन्या भ्रामक कल्पना सोडून दिल्या पाहिजेत. आमच्या काळात आई सांगायाची की, 'डोक्याला रात्री तेल लावत जा, बुद्धी तल्लख होते.' पण एका माणसाने आयुष्यभर केसाला तेल चोपड चोपड चोपडलं, पण त्याला बुद्धी आली नाही. या माणसाचा प्रत्येक केस स्वतंत्र उमेदवारासारखा उभा असतो. अशा शब्दांत मनसेप्रमुख राज ठाकरे यांनी राज्याचे उच्च व तंत्र शिक्षणमंत्री चंद्रकांत पाटील यांना लक्ष्य केले.

चंद्रकांत पाटील यांच्यासारखे व्यक्ती आमचे उच्च व तंत्र शिक्षणमंत्री आहेत. आपण काय बोलतोय, जग कुठे चाललंय, याचा विचार करायला पाहिजे. आपण महाराष्ट्राचे शिक्षण आणि तंत्रज्ञान मंत्री आहोत. पण चंद्रकांत पाटील म्हणतात की, आंदोलनात जे दगड फेकण्यात आले आहेत, त्या दगडावरच्या फुटप्रिंटस आधारशी लिंक केल्या जाणार आहेत, असे चंद्रकांत पाटील म्हणतात. मला चंद्रकांत पाटील यांच्या मेंदूवरचे फिंगर प्रिंट



तुम्ही जे पेरलं तेच उगवलं!

पंतप्रधान मोदी नुकताच एक व्हिडीओ शेअर केला. त्यामध्ये ते म्हणतात की, जेन झी कडून माझ्याबाबत, माझ्या आईविषयी वापरण्यात आलेली भाषा अयोग्य आहे. मी पंतप्रधानांशी याबाबत सहमत आहे. कोणाबाबतही खालच्या थरातील भाषा वापरली जाऊ नये, १०० टक्के मान्य आहे पंतप्रधानांचं. पण मला त्यांना एवढंच सांगायचं आहे की, ही गोष्ट तुमच्या पक्षातील लोकांनाही सांगा. महात्मा गांधी, नेहरु, इंदिरा गांधी यांच्यापासून आमच्यापर्यंत तुमची ट्रोल्सची टीम प्रत्येक राज्यात बसवली आहे, ते कोणत्या भाषेत बोलतात. हे सगळं गेल्या १२ वर्षात सुरु झाले आहे, तुम्ही जे पेरलं तेच उगवलं आहे, तेच तुमच्या अंगावर आलं आहे. पंतप्रधान मोदी यांनी हे त्यांच्या लोकांनाही सांगावे. दुसऱ्यांनाही आया असतात.

बघायचे आहेत. कोल्हापूरकरांनी या माणसाला ज्ञान मिळावं म्हणून कोल्हापूरवरून पुण्यात पाठवलं, जे शिक्षणाचं माहेरघर आहे, पण तिथेही यांचं काही झालं नाही. आता असे शिक्षणमंत्री म्हटल्यावर

फक्त रीलमध्येच माफ कराल की खटलेही मागे घ्याल?

अभिजीत दिपकेचा मोदींना प्रश्न

युवतीविरोधात झिरो एफआयआर दाखल कसा?

वृत्तसंस्था १ ऑगस्ट

नवी दिल्ली : पंतप्रधान नरेंद्र मोदींनी शुक्रवारी उशीरा रात्री एक व्हिडीओ प्रसिद्ध करत, जंतर मंतरवर शिवीगाळ करणाऱ्या विद्यार्थ्यांना माफ केल्याचे सांगितले. पंतप्रधान मोदींनी या व्हिडीओच्या माध्यमातून युवकांना एकत्र येऊन देशासाठी

काम करूया असे आवाहन देखील केले. मोदींच्या या व्हिडीओनंतर पंतप्रधान मोदींच्या इन्स्टाग्रामवरील व्हिडीओवर कमेंट करत त्यांना प्रश्न केला आहे. अभिजीत दिपकेनी, "तुम्ही त्यांना फक्त रीलमध्येच माफ कराल की खटलेही मागे घ्याल?," असा पंतप्रधान मोदींना प्रश्न केला आहे. दिपके यांनी पंतप्रधान मोदींच्या



इन्स्टाग्राम व्हिडीओवर कमेंट केली आहे. नीट पेपरफुटी विरोधात जंतर मंतरवर झालेल्या आंदोलनावेळी एका युवतीने पंतप्रधान नरेंद्र मोदींवर आक्षेपार्ह भाषेत टिप्पणी

केली होती. याप्रकरणी या युवतीविरोधात झिरो एफआयआर देखील दाखल झाला होता. सीजेपीकडून याप्रकरणी निषेध देखील नोंदविण्यात आला होता. अशाप्रकारे गुन्हा दाखल करणे योग्य नसल्याचे प्रवक्त सौरव दास यांनी म्हटले होते. पंतप्रधान नरेंद्र मोदींनी शुक्रवारी उशीरा रात्री एक व्हिडीओ प्रसिद्ध करत

शिवीगाळ करणाऱ्या आंदोलक विद्यार्थ्यांना माफ केल्याचे म्हटले आहे. "दिशा भरकटलेली ही मुलं आहेत, त्यांना योग्य रस्ता दाखवणं आपलं काम आहे. त्यांना शिक्षा देणं, न्यायालयाच्या फेऱ्या मारायला लावणं यामुळे परिस्थिती बदलणार नाही, मला त्यांना माफ करायचंय", असे म्हणत मोदींनी आंदोलकांना माफ केल्याचे जाहीर

मा.ना. बाबासाहेब पाटील

सहकार मंत्री, महाराष्ट्र राज्य
यांचे हार्दिक स्वागत

दि अकोला-वाशिम जिल्हा मध्यवर्ती सहकारी बँक लि., अकोला

११७ वर्षापासून अविस्त विश्वासाने आपल्या सेवेत...

नरेंद्र मोदी
प्रधानमंत्री

देवेंद्र फडणवीस
मुख्यमंत्री

पुण्यश्लोक अहिल्यादेवी होळकर शेतकरी कर्जमुक्ती योजना - २०२६

बळीराजाला कर्जमुक्तीचा आधार, आपले महाराष्ट्र सरकार !

● शेतकऱ्यांना २ लाख रुपयांपर्यंतची कर्जमुक्ती आणि प्रोत्साहनपर लाभ ●

► कर्जमुक्ती योजनेतील सुमारे १७ लाख पात्र शेतकऱ्यांची यादी जाहीर
► उर्वरित याद्या लवकरच जाहीर करणार

पात्र शेतकऱ्यांनी तातडीने
'आपले सरकार सेवा केंद्रात' जाऊन अॅग्रीस्टॅकवर
नोंदणी व आधार प्रमाणीकरण करावे.

शेतकरी कर्जमुक्त झाला की,
महाराष्ट्र समृद्ध होण्यापासून कोणीही रोखू शकत नाही.
हा आमचा शब्द नाही,
तर निर्धार आहे.
- देवेंद्र फडणवीस
मुख्यमंत्री

पात्र शेतकऱ्यांना अडचणी असल्यास जिल्हास्तरीय समितीकडे तक्रार करावी किंवा राज्यस्तरीय हेल्पलाईन नंबरवर कार्यालयीन वेळेत संपर्क साधावा.
हेल्पलाईन नंबर : ०२२-४९९५०८०२

देवेंद्र फडणवीस मुख्यमंत्री
एकनाथ शिंदे उपमुख्यमंत्री
सुनेत्रा अजित पवार उपमुख्यमंत्री
बाबासाहेब पाटील सहकार मंत्री
पंकज भोयर सहकार राज्यमंत्री

support.pahsky@mahait.org
अधिक माहितीसाठी अधिकृत संकेतस्थळ:

सहकार, पणन व वस्त्रोद्योग विभाग, महाराष्ट्र शासन

नूतन विद्यालयांच्या प्राणणामार्थ
उपस्थित मान्यवरांच्या हस्ते नूतन
वृक्षाचे रोपण करण्यात आले तसेच
मागील वर्षी लावलेल्या झाडाचा
वाढदिवस सद्दा केक कापून उपस्थित
विद्यालयाचे सर्व शिक्षक कर्मचारी
तसेच गुरु गणेश मिश्री जैन कनिष्ठ
महाविद्यालयाचे सर्व शिक्षक कर्मचारी
आणि जैन साध्वी प्रभा प्रकाश कॉन्व्हेंट
चे सर्व शिक्षक कर्मचारी उपस्थित होते.

**अकोला-वाशीम जिल्हा मध्यवर्ती बँकेच्या नूतनीकृत शाखेचे
सहकार मंत्री बाबासाहेब पाटील यांच्या हस्ते उद्घाटन!**



अकोला-वाशीम जिल्हा मध्यवर्ती बँकेच्या नूतनीकृत शाखेच्या उद्घाटन प्रसंगी सहकार मंत्री बाबासाहेब पाटील यांचा सत्कार करतांना माजी अध्यक्ष डॉ. संतोषकुमार कोरपे, बँकेचे विद्यमान अध्यक्ष डॉ. जयराम कोरपे आणि उपस्थित मान्यवर

राजंदा गावातील स्मशानभूमी कडील रस्ता दुरुवस्थेत

अंत्ययात्रेसाठी नागरिकांची मोठी गैरसोय

प्रतिनिधी १ ऑगस्ट

बार्शाटाकळी: बार्शाटाकळी तालुक्यातील राजंदा गावातील स्मशानभूमीकडे जाणारा रस्त अत्यंत दयनीय अवस्थेत असून, अत्यंतस्फंकारासाठी मृतदेह स्मशानभूमीत नेण्याच्या वेळी नागरिकांना मोठ्या अडचणीचा सामना करावा लागत आहे. पावसाळ्यात चिखल, खड्डे . मोठ्या नद्यातून पाण्यामुळे हा रस्ता अधिकच धोकादायक बनत असून, अंत्ययात्रेदरम्यान मृतदेह खांद्यावर घेऊन जाणाऱ्या नागरिकांना मोठा त्रास सहन करावा लागत आहे. ग्रामस्थांनी



अनेक वेळा संबंधित प्रशासनाचे लक्ष या समस्येकडे वेधलेले आहे. स्मशानभूमीसारख्या अत्यावश्यक ठिकाणी जाणारा रस्ता सुस्थितीत असणे ही मूलभूत गरज असून, प्रशासनाने या गंभीर प्रश्नाची तातडीने दखल

राजेश्वर मंदिर
परिसरातील गटार
दुरुस्तची मागणी

अकोला : जुन्या शहरातील श्री राज राजेश्वर मंदिर गेट समोरील गटार गेल्या तीन वर्षापासून तुंबलेल्या अवस्थेत असून परिसरात मोठ्या प्रमाणात दुग्धी पसरत असल्याची तक्रार नागरिकांनी केली आहे. गटाराचे संडपाणी रस्त्यावर येत असल्याने मंदिरात येणाऱ्या भाविकांसह स्थानिक रहिवाशांना मोठा त्रास सहन करावा लागत आहे. , गटारात साचलेल्या घाणीमुळे डासांचा प्रदुर्भाव वाढला असून परिसरात अस्वच्छतेचे साम्राज्य निर्माण झाले आहे. अनेकवेळा संबंधित प्रशासनाकडे तक्रारी करूनही अद्याप कोणतीही ठोस कारवाई करण्यात आलेली नसल्याचा आरोप स्थानिकांनी केला

धारणी पं.स.चा लाचखोर कर्मचारी 'एसीबी'च्या जाळ्यात

विहिरीचे अनुदान मिळवून देण्यासाठी घेतली पाच हजारांची लाच

प्रतिनिधी १ ऑगस्ट

धारणी : विहिरीचे अनुदान मिळवून देण्यासाठी लाच घेणाऱ्या पंचायत समितीमधील कंत्राटी तत्वावरील तांत्रिक साहाय्यकाला रंगेहात अटक करण्यात आली आहे. लाचलुचपत प्रतिबंधक विभाग (एसीबी) च्या पथकाने शुक्रवार, ३१ जुलै रोजी पंचायत समिती कार्यालयातच ही कारवाई केली.

बापू काशिनाथ बनसोडे (४६)
असे लाचखोर कर्मचाऱ्याचे नाव

आहे. तत्कारकस्य शेतकऱ्याच्या शेतात महात्मा गांधी रोजगार हमी योजना सिंचन विहीर मंजूर झाली असून, त्याला विहीर बांधकामासाठी ७० हजारांच्या अनुदानाचा एक टप्पाही मिळाला आहे; मात्र उर्वरित १ लाख ३० हजार रुपयांचे अनुदान बाकी असल्याने तत्कारकस्यने बापू बनसोडे यांच्याकडे विनंती अर्ज दिला होता.

त्यावेळी बापू बनसोडे याने सदर अनुदान मिळवून देण्याच्या बदल्यात १० हजारांची मागणी केली. त्यामुळे त्या शेतकऱ्याने

एसीबीकडे तक्रार दाखल केली.
त्यानुसार एसीबीने शुक्रवारी
आधी पडताळणी सापळा
रचला.

त्यामध्ये तडजोडीअंती बापू
बनसोडे हा किमान पाच
हजार रुपये घेण्यासाठी तयार
झाला. त्यानंतर पुन्हा एसीबीने
सापळा रचला असता, त्यामध्ये
सदर रक्कम स्वीकारताना
आरोपीला एसीबीने ताब्यात
घेतले. याप्रकरणी धारणी
पोलीस ठाण्यात त्याच्याविरुद्ध
सायंकाळी उशिरा गुन्हा दाखल
करण्यात आला.

उपनगराध्यक्षांची स्वच्छता मोहीम; नागरिकांकडून कौतुक

प्रतिनिधी १ ऑगस्ट

अकोट : शहरात गेल्या दोन दिवसांपासून सुरू असलेल्या मुसळधार पावसामुळे अनेक सखल भागांमध्ये पाणी साठल्याने नागरिकांना मोठ्या गैरसोयीचा सामना करावा लागला. काही ठिकाणी नाल्यांमध्ये कचरा अडकल्यामुळे सांडपाणी रस्त्यांवर वाहू लागले होते. या परिस्थितीची माहिती मिळताच नगरपरिषदेचे उपनगराध्यक्ष प्रथमेश बोरोंडे यांनी तत्काळ घटनास्थळी धाव घेत स्वच्छता मोहिमेचे नेतृत्व केले. सफाई कर्मचाऱ्यांसह विविध भागांची पाहणी करताना त्यांनी नाल्यांमधील अडथळे दूर करण्याच्या कामाला गती दिली. काही ठिकाणी पाण्याचा

निचरा सुरळीत व्हावा यासाठी उपनगराध्यक्ष बोरोडे यांनी स्वतः हातात फावडा घेऊन गाळ व कचरा काढण्याचे काम केले. त्यांच्या या कृतीमुळे पाणी साचलेल्या भागातील नागरिकांना दिलासा मिळाला. दरम्यान, नगरपरिषदेच्या पथकाने नाले व गटारींची साफसफाई करून पाण्याचा प्रवाह सुरळीत करण्यासाठी विशेष मोहीम राबविली. भरपावसात प्रत्यक्ष मैदानात उतरून काम करणाऱ्या उपनगराध्यक्षांच्या कार्यपद्धतीचे नागरिकांनी स्वागत करत कौतुक केले. नागरिकांनी पावसाळ्यात अशाच प्रकारे नियमित स्वच्छता व नाल्यांची देखभाल करण्यात यावी, अशी अपेक्षा व्यक्त केली आहे.

**पावसाने धरणांमधील
पाणीसाठा उंचावला**

अकोला: अकोल्याला पाणी पुरवठा करणाऱ्या काटेपूर्णा प्रकल्पात २५ टक्के जलसाठ झाला आहे. काटेपूर्णा धरणाला अका दिवसाच्या पावसास ३ दशलक्ष घनमीटर जलसाठा वाढला. त्यामुळे दिलासा मिळाला आहे. अशा प्रकारे जलसाठ्यात वाढ झाली तर पिण्याच्या पाण्याचा प्रश्न मिलेटिड असा विश्वास व्यक्त होत आहे. मिलेटिड असा पावसामुळे वान प्रकल्प ६० टक्क्यांच्या पार; २४ तासांत साठ्यात तब्बल ७.३० दशलक्ष घनमीटरने वाढ झाली.

विशेष म्हणजे एकाच दिवसात अकोल्यातील ६ प्रमुख प्रकल्पांची पातळी वाढली. तेल्हारा परिसरात दमदार पाऊस झाला. वान धरणाचा साठा थेट ५३% वरून ६९.९३ टक्क्यांवर पोहोचला. निर्गुणा प्रकल्पात पाऊस नसतानाही पाण्याची आवक; साठा ४२ टक्क्यांवर.

अकोला पाटबंधारे विभागाने १ ऑगस्ट रोजी दिलेल्या अहवालानुसार प्रकल्पांमध्ये समाधानकारक पाणी गोळा झाले. मोर्णा आणि दांडपारवार धरणांतही वाढ; ५० टक्क्यांच्या समीप साठा. कोरड्या उमा प्रकल्पालाही संजीवनी मिळाली असून जलसाठा २.५१ % वरून ४.१७ टक्क्यांवर पोहोचला आहे. वाढत्या जलसाठ्यामुळे अकोल्यात सिंचन आणि पिण्याच्या पाण्याचा प्रश्न सटण्याच्या मार्गावर आहे.

**ई 20 पेट्रोल चा घसका..
जून्या वाहन विक्रीचा घसरला टक्का**

जुन्या वाहनांपेक्षा नवीन वाहन खरेदीकडे ग्राहकांचा कल

प्रतिनिधी १ ऑगस्ट



**नवे इलेक्ट्रिक व्हेईकल खरेदी
करण्याकडे ग्राहकांचा कल**

ई 20 पेट्रोल बाबत वेगवेगळ्या प्रकारची माहिती समोर येत असल्याने ग्राहक संप्रभात आहेत त्यामुळे सध्या ते जुनी वाहने खरेदी करण्याचे टाळत असून शीरूम मधील नव्या वाहनांकडे त्यांचा कल वाढला आहे विशेषतः इलेक्ट्रिक बॅटरीवर चालणाऱ्या वाहनांची खरेदी वाढली आहे जुने वाहने खरेदी करून डोकेदुखी वाढवून घेण्यापेक्षा अनेक ग्राहक काही रक्कम डाऊन पेमेंट करून नवे वाहने खरेदी करण्याला प्राधान्य देत आहेत

जुने वाहन विक्रेत्यांना दिलासा मिळण्याची आशा

ई-ट्रेडि पेटोल विरोधात अचानक निर्माण झालेल्या वातावरणामुळे जुन्या वाहनांच्या खरेदीत घट झाली आहे परंतु भविष्यात परिस्थिती पूर्ववत होईल अशी त्यांना अपेक्षा आहे जुन्या वाहनांना ई -20 अनुकूल बनवण्यासाठी विशेष किट उपलब्ध होणार असल्याची चर्चा असून त्यामुळे काहीसा दिलासा मिळेल अशी ही या जुन्या वाहन विक्रेत्यांना आशा आहे

लागल्याने जुन्या वाहनांच्या पुनर्विक्री बाजारात मंदीचे वातावरण निर्माण झाले आहे त्यामुळे लाखो रुपयांची उलाढाल करणाऱ्या जुन्या वाहनांच्या बाजाराची रौनक ओसरत चालली आहे	आहे केवळ जुन्या वाहनांचा अडचणी येत आहेत असे नाही नव्या वाहनांबाबतही काही तक्रारी येत आहेत इथेनॉल मध्ये पाण्याचे मिश्रण झाल्यास कोणत्याही वाहनतट विघाड होऊ शकतो.
--	--

आहे केवळ जुन्या वाहनांनाच
अडचणी येत आहेत असे नाही
नव्या वाहनांबाबतही काही तक्रारी
येत आहेत इथेनॉल मध्ये पाण्याचे
मिश्रण झाल्यास कोणत्याही
वाहनात बिघाड होऊ शकतो.



स्व.उर्मिलाताई श्रीराम कुटे
यांच्या पुण्यतिथी निमित्ताने



भव्य शेतकरी मेळावा



दुधउद्योग, केळी निर्यात व कोल्ड स्टोरेज
बाबत शेतकऱ्यांना मार्गदर्शन व कार्यशाळा

- प्रमुख वक्ते -



मा.श्री.डॉ.के.बी.पाटील
आंतरराष्ट्रीय केळी तज्ञ,
सिनिअर व्हाइस प्रेसिडेंट
जैन इरिगेशन सि. लि. जळगाव

श्री. अर्जुनराव देसाई
व्यवस्थापकीय संचालक -
नेचर डिलाईट डेअरी अँड डेअरी
प्रॉडक्ट्स प्रा. लि., कळस, पुणे

श्री. एस.एन.सिंग सर
सीईओ, नेचर डिलाईट
डेअरी अँड डेअरी प्रॉडक्ट्स
प्रा. लि., कळस, पुणे

मा.श्री.राजेंद्रजी श्रीराम कुटे
कोल्ड स्टोरेज

श्री.विशाल अग्रवाल
रुची बनाना एक्सपोर्ट
जळगाव खांदेश

- आधुनिक शेती
- दुग्ध व्यवसाय
- शासकीय योजना
- उत्पन्न वाढीचे मार्ग

- शनिवार, दि.1/8/2026, वेळ : स. 10 ते 3 पर्यंत.
- स्थळ : श्री कोटेक्स, जिनिंग सुनगाव रोड, जळगांव जामोद जि.बुलढाणा

स्वागतोत्सुक : **आ.डॉ.संजय कुटे** माजी मंत्री तथा आमदार, जळगांव जामोद










आयोजक : श्रीराम कटे गरुजी फाऊंडेशन जळगांव जामोद

बंदूकीचा धाक दाखवून दर्यापूरच्या माहोरे ज्वेलर्स मध्ये दरोडा

प्रतिनिधी १ ऑगस्ट

दर्यापूर : शहरातील शिक्षक कॉलनी येथील माहोरे ज्वेलर्स मध्ये बंदूक व चाकू दाखवत दरोडा टाकून अर्धा किलो सोने व तेरा किलो चांदी अवघ्या पाच मिनिटात चार दरोडे खोरांनी लंपास केल्याची घटना शुक्रवारी सायंकाळी ८ वाजता दरम्यान घडल्याने परिसरात एकच खळबळ उडाली आहे.

शहरातील नगरपरिषद जवळील शिक्षक कॉलनी येथे गजानन माहोरे यांचे घर असून घराच्या समोरच्या बाजूला ज्वेलर्स चे दुकान आहे. शुक्रवारी सायंकाळी दुकानात माहोरे

अर्धा किलो सोने व तेरा किलो चांदी लंपास



यांचा मुलगा गोविंद माहोरे एकटाच असल्याचे पाहून चार दरोडेखोर दुकानात शिरले त्यांनी तोंडाला बांधले असल्याने मुलाने आरडाओरडत करण्याचा प्रयत्न करताच त्यातील एका चोरट्यानी बंदूक व दुसऱ्याने

धारदार चाकू मुलाला दाखवला त्याचा हात पकडून ठेवला व बाकीच्या तिघांनी अवघ्या पाच मिनिटातच दुकानातील सर्व चांदीचे दागिने सोन्याचे दागिने घेऊन चारचाकी वाहणाने पळून गेले असल्याचे सिसिटीव्ही

मध्ये कैद झाले. यावेळी दुकानदाराच्या मुलाचा मोबाईल फोन सुद्धा दरोडे खोरांनी नेल्याचे यावेळी मुलाने सांगितले दुकाना समोर वस्ती असल्याने काही महिलांनी त्या दरोडेखोरांना पाळताना पाहिल्याचे सांगितले. दरोडा पडल्याची घटना दर्यापूर शहरात वाऱ्यासारखी पसरताच शिक्षक कॉलनीतील नागरिक तसेच दर्यापूर शहरातील सराफा दुकानदारांनी घटनास्थळी गर्दी केली होती. पोलिसांना घटनेची माहिती मिळताच दर्यापूर पोलिसांचा ताफा घटनास्थळी दाखल झाला होता. यापूर्वीसुद्धा चोरीच्या अनेक घटना सराफा दुकानांमध्ये यापूर्वी दर्यापूर

शहरांमध्ये घडल्या असून आता या घटनेमुळे दर्यापूर शहरातील सराफा व्यावसायिकांमध्ये भीतीचे वातावरण निर्माण झाले आहे. दरोडाची घटना शहरांमध्ये अतिशय गंभीर मानल्या जात असून दर्यापूर शहरात कायदा व सुव्यवस्थेचा प्रश्न पुन्हा निर्माण झाला आहे.

माहोरे ज्वेलर्स येथे दरोडा टाकून दरोडेखोर पळून जात असताना सराफा दुकानदाराच्या मुलाने आरडाओरड करत दुचाकीने त्या चोरट्यांचा पाठलाग केला परंतु ते दरोडेखोर पळून जाण्यास यशस्वी झाले.

दर्यापूर पोलीस घटनास्थळी दाखल झाले आहेत.

अकोली रेल्वे अंडरपासमधील पाणी साचल्याप्रकरणी आ. प्रविण पोटे पाटील आक्रमक

रेल्वे अधिकारी यांची बैठक घेऊन कायमस्वरूपी उपाययोजना करण्याचे निर्देश

प्रतिनिधी १ ऑगस्ट

अमरावती: मुसळधार पावसानंतर साईनगर-अकोली रेल्वे अंडरपासमध्ये मोठ्या प्रमाणात पाणी साचल्याने नागरिकांना मोठ्या गैरसोयीचा सामना करावा लागला. या पाश्चिमीवर आमदार प्रविण पोटे पाटील यांनी शुक्रवारी घटनास्थळी भेट देऊन परिस्थितीची पाहणी केली. त्यानंतर अमरावती महानगरपालिका आणि रेल्वे प्रशासनाच्या अधिकाऱ्यांची तातडीची बैठक घेऊन नागरिकांच्या सुरक्षिततेच्या दृष्टीने त्वरित उपाययोजना करण्याचे निर्देश दिले.

यावेळी आ. प्रविण पोटे पाटील यांनी अकोली रेल्वे अंडरपासचे काम निकट व अपूर्ण असल्याबद्दल तीव्र नाराजी व्यक्त केली. छताचे काम पूर्ण न करताच अंडरपास वाहतुकीसाठी खुला करण्यात आल्याने पावसाचे पाणी



मोठ्या प्रमाणात साचले आणि नागरिकांना जीव धोक्यात घालून ये-जा करावी लागली. हा प्रकार अत्यंत गंभीर असून नागरिकांच्या सुरक्षेशी कोणतीही तडजोड सहन केली जाणार नाही, असे त्यांनी स्पष्ट केले.

महानगरपालिकेत झालेल्या बैठकीत रेल्वेच्या वरिष्ठ अधिकाऱ्यांनी ऑनलाईन सहभाग घेतला. यावेळी अंडरपासचे उर्वरित काम तातडीने आणि दर्जेदार पद्धतीने पूर्ण करण्याचे, तसेच भविष्यात पाणी साचणार नाही यासाठी कायमस्वरूपी तांत्रिक उपाययोजना करण्याचे कडक निर्देश देण्यात आले.

“अमरावतीकरांची गैरसोय कोणत्याही परिस्थितीत खपवू घेतली जाणार नाही. नागरिकांचे सुरक्षितता आणि सुविधा हीच आमची सर्वोच्च प्राथमिकता आहे,” असे आ. प्रविण पोटे पाटील यांनी बैठकीनंतर सांगितले.

या पाहणी व बैठकीस मनपा आयुक्त मंगेश गोदावले, महापौर श्रीचंद्र तेजवानी, रेल्वे विभागाचे अधिकारी, जयंत डेहनकर, शिवरायजी कुळकर्णी, चेतन गावंडे, किरण पातूरकर, चेतन पवार, संबंधित विभागांचे अधिकारी, प्रशासनातील पदाधिकारी तसेच नगरसेवक उपस्थित होते.

राज्यांतर्गत खरीप पीकस्पर्धेसाठी ऑनलाइन अर्ज प्रक्रिया सुरू

प्रतिनिधी १ ऑगस्ट

अमरावती :राज्यात अन्नधान्य, कडधान्य आणि गळीतधान्य पिकांची उत्पादकता वाढविण्यासाठी प्रयोगशील शेतकऱ्यांना प्रोत्साहन देण्याच्या उद्देशाने कृषी विभागामार्फत दरवर्षी राज्यांतर्गत पीकस्पर्धा आयोजित करण्यात येते. खरीप हंगाम २०२६-२७ साठी ही स्पर्धा जाहीर करण्यात आली असून, यावर्षी प्रथमच स्पर्धेसाठी स्वतंत्र ऑनलाइन प्रणालीद्वारे अर्ज स्वीकारण्यात येणार आहेत. या स्पर्धेत विभागातील अधिकाधिक शेतकरी बांधवांनी सहभागी व्हावे, असे आवाहन विभागीय कृषि सहसंचालक डॉ. प्रशांत नाईक यांनी प्रसिध्दी पत्रकाद्वारे केले आहे.

पीकस्पर्धेची संपूर्ण प्रक्रिया अधिक पारदर्शक, सुलभ आणि

गतिमान करण्यासाठी कृषी विभागाने ऑनलाइन पोर्टल विकसित केले आहे. यामुळे शेतकऱ्यांना घरबसल्या अर्ज करता येणार असून प्रशासनालाही स्पर्धेचे व्यवस्थापन अधिक प्रभावीपणे करता येणार आहे.

या स्पर्धेत सर्वसाधारण तसेच आदिवासी गटातील शेतकरी सहभागी होऊ शकतात. तालुका स्तरावरील उत्पादकतेच्या आधारे जिल्हा व राज्यस्तरीय विजेत्यांची निवड करण्यात येणार आहे. खरीप हंगामातील भात, ज्वारी, बाजरी, मका, नाचणी (रागी), तूर, मूग, उडीद, सोयाबीन, भुईमूग आणि सूर्यफूल या एकूण ११ पिकांचा या स्पर्धेत समावेश करण्यात आला आहे. स्पर्धेत सहभागी होण्यासाठी शेतकऱ्यांच्या स्वतःच्या नावावर जमीन असणे व ती स्वतः कसत असणे आवश्यक आहे. एकाच

शेतकऱ्याला एकापेक्षा अधिक पिकांसाठी स्पर्धेत सहभागी होता येणार आहे. भात पिकासाठी किमान २० गुठे, तर इतर पिकांसाठी किमान ४० गुठे सलग लागवडीचे क्षेत्र असणे बंधनकारक आहे.

अर्जासाठी फार्मर आयडी, प्रवेश शुल्क भरल्याचे चलन, आदिवासी गटासाठी जात प्रमाणपत्र तसेच बँक खाते किंवा पासबुकच्या पहिल्या पानाची प्रत आवश्यक आहे. मूग व उडीद पिकांसाठी अर्ज करण्याची अंतिम मुदत १० ऑगस्ट २०२६ असून, भात, ज्वारी, बाजरी, मका, नाचणी, तूर, सोयाबीन, भुईमूग आणि सूर्यफूल या पिकांसाठी ३१ ऑगस्ट २०२६ ही अंतिम तारीख आहे. स्पर्धेसाठी सर्वसाधारण गटासाठी प्रति पीक प्रवेश शुल्क ३०० रुपये, तर आदिवासी गटासाठी १५० रुपये निश्चित

करण्यात आले आहे.

तालुका स्तरावर प्रथम, द्वितीय व तृतीय क्रमांकासाठी अनुक्रमे ५ हजार, ३ हजार व २ हजार रुपये, जिल्हा स्तरावर १० हजार, ७ हजार व ५ हजार रुपये तसेच राज्य स्तरावर ५० हजार, ४० हजार व ३० हजार रुपयांची बक्षिसे देण्यात येणार आहेत. जास्तीत जास्त शेतकऱ्यांनी या पीकस्पर्धेत सहभागी होण्यासाठी कृषी विभागाच्या <http://kri-shi.maharashtra.gov.in> या संकेतस्थळावरील “पीक स्पर्धा नोंदणी” (Crop Competition Registration) या टॅबवर जाऊन ऑनलाइन अर्ज करावेत, असे आवाहन कृषी विभागाने केले आहे. स्पर्धेबाबत अधिक माहितीसाठी संबंधित तालुका कृषी अधिकारी कार्यालयाशी संपर्क साधावा, असेही विभागाने कळविले आहे.

लग्न समारंभानंतर नवरी घरीनेण्या अगोदर गोपूजन

प्रतिनिधी १ ऑगस्ट

दर्यापूर : भारतीय सैन्य दलात पुणे येथे कार्यरत असणारे दर्यापूर तालुक्यातील बेलोरा गावातील जवान मंगेश बाबूरावजी भारसाकळे यांनी स्वतःचा विवाह सौहार्दा समारंभ संपन्न झाल्यानंतर घरी जातांना प्रथम गोरक्षण स्थळी सहपत्नी गोपूजन करून नवीन सुसंस्कृत रुढीचा शुभारंभ केला .विज्ञान व अध्यात्म या दोन्ही वातावरणात शालेय जीवनापासून ग्रामीण भागात व शेती व्यवसायात वास्तव्य असणाऱ्या मंगेश याने पत्नी समिक्षासह गोपूजन करून या पवित्र कार्याने तथा विवाह निमित्ताने आपले वडील स्व . बाबुराव जानरावजी भारसाकळे यांचे स्मरण करून पितृआठवणीचे अश्रू गोचरणी अर्पण केले .या अभिनव कार्याबाबत माहुली (धांडे) येथील या गाडगेबाबा



जवान मंगेश भारसाकळेची सहपत्नी गोपूजा

गोरक्षण संस्थेचे संख्यापक संचालक प्रा गजानन भारसाकळे यांनी उभयतांना भरभरून आशिर्वाद दिले .विवाह प्रसंगी गोपूजन व तुळशी पूजन करून तथा घरातील मुख्य प्रवेश द्वारावर मातृचरण स्पर्श करून गृहप्रवेश करावा असे भावनिक आवाहन या प्रसंगा निमित्ताने प्रा

भारसाकळे यांनी देशातील समस्त नवविवाहितांना केले आहे. सायंकाळी संपन्न झालेल्या या गोपूजन कार्यासाठी संस्था व्यवस्थापक बाळासाहेब भारसाकळे, गोसेवक आशिष ठाकरे , श्रीकृष्ण पोटे, स्वराज गृहप्रवेश करावा असे याप्रसंगी नवरी - नवरदेवा सोबत परिवारातील

कु प्रगती विनोद भारसाकळे, कु . साई अविनाश भारसाकळे, भारतीय सैन्य जवान अमोल दादाराव भारसाकळे, सौ प्रणाली सचिन भारसाकळे, कु समृद्धी सांगोले, बाळासाहेब जानरावजी भारसाकळे, अवधूत दहिहांडेकर , विनोद श्रीरामजी भारसाकळे व गजानन पांडुरंगजी भारसाकळे ही सर्व जेष्ठ व श्रेष्ठ मंडळी उपस्थित होती .

नवीन 125 रास्तभाव दुकानांसाठी अर्ज मागवले

प्रतिनिधी १ ऑगस्ट

अमरावती: जिल्ह्यातील तालुक्यांमध्ये 125 नवीन रास्तभाव दुकानांना मंजुरी देण्यासाठी जिल्हाधिकारी कार्यालयाच्या पुरवठा शाखेकडून जाहिरनामा प्रसिद्ध करण्यात आला आहे. त्यानुसार, पात्र संस्था व बचत गटांकडून या दुकानांसाठी अर्ज मागवण्यात आले आहे.

नवीन रास्तभाव दुकान मंजुरीसाठी शासनाच्या नियमांनुसार संस्था, गटांना प्राधान्य दिले जाणार आहे. ग्रामपंचायत व तत्सम स्थानिक स्वराज्य संस्था, नोंदणीकृत स्वयं साहाय्यता बचत गट, महाराष्ट्र सहकारी संस्था अधिनियम 1960 अंतर्गत नोंदणीकृत सहकारी संस्था, संस्था नोंदणी अधिनियमांतर्गत नोंदणी झालेल्या सार्वजनिक संस्था किंवा न्यास यांना परवाने देण्यात येणार आहे. मंजूर केलेल्या रास्तभाव दुकानांचे व्यवस्थापन महिला किंवा त्यांच्या

समुदाय, गटाद्वारे करणे आवश्यक राहील. भातकुली - मकरंदाबाद, मक्रमपूर, बोकुरखेडा, उदापूर, मलकापूर, नवथळ बु., कारखेडा, अडवी, कोलटेक, खालकोनी, देगुरखेडा, कृष्णापूर, तिवसा - जहांगीरपूर, आलवाडा, तळेगाव ठाकुर, चांदुर बाजार - अब्दलपूर, मौजखेडा, पिंपरी तळेगाव, वारोळी, खरवाडी, हिरापूर, अचलपूर - गोंडविहीर, कोठारा, जवई, मेघनाथपूर, खतिजापूर, वाल्मीकपूर, सावळी खु., खानापूर, शहापूर, परतवाडा, अचलपूर, खैरी, सांगवी, दर्यापूर - चंद्रपूर, नांदुरा, ईटकी, सौदळी हिरापूर, सोनखेड, रुस्तमपूर, शहापूर, चांदुर जहानपूर, बनोसा, अंजनागाव सुर्जी - सर्फाबाद, औरंगपूर, कालवाडा, सैदापूर, कोठा, बोरगाव अंबाडा, वरुड - जामगाव, पिपलागड, नागझरी, नांदगाव खंडेश्वर - निभोरा लाहे, जसापूर, भगुरा, बोरगाव, पिंपरी,

खरबी गुंड, नांदगाव खं., नांदगाव ख., घारफळ, वढाळा, पळसमंडळ, पुसनेर, कोदरी, राजना, संग्रामपूर, चिखली वैदय, चिखलदारा - कुही, भुजम, भिरोजा, केशरपूर, भांडूम, ढाकणा, खिरपाणी, पांढराखडक, डोमी, माडीझडप, आवागड, सलोना, टेटू, दोमणीफाटा, लवाद वन, चिलाटी, रामटेक, कुलंगणा बु., चौयामल, शहापूर, मोझरी, बागलिंगा, लवादा, सुमिता, सलिता, खटकाळी, मोर्शी - अंबाडा, हाशमपूर, धारणी झिल्ली, खिडकी, कंजोली, दिधा, रोरा, हरीसाल, चित्री, नांदुरी, अमरावती (ग्रामीण) - पुसदा, जामडोल, , कुन्हाड, मोगरा, हातला, पिपळखुटा, चांदुर रेल्वे - सातेफळ, चांदुरखेडा, येरड, चांदुर रेल्वे, कोदरी हरब, धामणगाव रेल्वे - धामणगाव रेल्वे, रामगाव, वकनाथ, गिरोली या गावांमध्ये नवीन दुकानांसाठी अर्ज मागवण्यात आले आहेत.

राजापेठ पुलावर पुन्हा किरकोळ अपघात; पोलिसांची माहिती

प्रतिनिधी १ ऑगस्ट

अमरावती: राजापेठ येथील पुलावर कारचे नियंत्रण सुटल्याने पुन्हा किरकोळ अपघात झाला आहे. अशी माहिती पोलिसांनी दिली. चालक व जखमीचे नाव: निखिल अशोकराव बोरकर वय: ३२ वर्षे रा.राबिनगर, अमरावती असे आहे. ते डॉ. हर्षल शिंयाळेकर यांच्याकडे खाजगी चालक (Driver) म्हणून कार्यरत आहेत. ईटिंगा

गाडी क्रमांक: MH 12 M0662 असे कार आहे m १/०८/२०२६ रोजी रात्री १२:३० वाजता ईरटीगा गाडी घेऊन कवर नगर कडून राजापेठ कडे येत असताना राजापेठ उड्डाणपूल येथे आल्यावर गाडी उजव्या बाजूला टर्न घेताना ब्रेक दाबल्याऐवजी नकळत त्यांचा पाय ऑक्सिलेटरवर पडल्यामुळे गाडीचे संतुलन बिघडले. गाडी उड्डाणपुलाच्या कडेच्या भिंतीला जाऊन धडकली आहे.

गाडी क्र. MH 12 ML 0662 चे समोरील बाजूचे नुकसान झाले असून चालकाच्या डोक्या पायाला मुका मार (दुखापत) लागला असून इतर कोणत्याही वाहनाचा समावेश नाही. कोणाविरुद्धही कोणतीही तक्रार नाही.

वार्ड क्र. ३०, इर्विन दवाखाना, अमरावती येथे उपचार सुरू आहेत. गाडी राजापेठ पोस्टे ला आपणून लावली आहे. पुढील तपास पोलीस करीत आहे.

विद्यापीठ, शासकीय अभियांत्रिकीचे कॅन्टीन विनापरवाना

प्रतिनिधी १ ऑगस्ट

अमरावती: अन्न व औषध प्रशासन कार्यालयाने शहरात कारवाई करीत आहे. अमरावती विद्यापीठ आणि शासकीय अभियांत्रिकी महाविद्यालयाच्या कॅन्टीनसह

नामांकित हॉटेलवर एफडीएने कठोर कारवाई केली आहे. अन्न सुरक्षा अधिकारी गजानन गोरे आणि आदिती देशमुख यांनी ३० जुलै रोजी संत गाडगे बाबा अमरावती विद्यापीठ आणि शासकीय अभियांत्रिकी महाविद्यालयाच्या कॅन्टीनची

तपासणी केली. दोन्ही नामांकित संस्थांचे कॅन्टीन कोणत्याही अधिकृत परवान्याशिवाय सुरू असल्याचे निष्पन्न झाले. त्यानुसार एफडीएने दोन्ही कॅन्टीनचालकांना कॅन्टीन तत्काळ बंद ठेवण्याची नोटीस बजावली आहे.